

”مذہبِ اسلامیہ نامی کتاب پر ایک نظر“

استخفافِ دین کا ایک اور ادارہ

(جناب ملک ابوالخود صاحب سوہدرو)

(۲)

مسلمانوں کے عقائد میں کمزوری اور ان میں شک پیدا کرنے کی جو ہم منکرینِ حدیث نے ایک مدت سے چلا رکھی ہے اسکا نہایت ناپاک پلوی یہ ہے کہ ان لوگوں نے نہایت ہوشیاری سے ایسے مسائل کا انتخاب کیا ہے جو اہل سنت میں متفقہ طور پر مسلمہ ہیں۔

ادارہ ثقافتِ اسلامیہ کی شائع کردہ زیرِ نظر کتاب میں بھی پریشان بیانیوں کا موضوع بحث بھی یہی کچھ ہے۔ گذشتہ قسط میں گزر چکا ہے کہ مذہبِ اسلامیہ میں رسولِ کریم صلی اللہ علیہ وسلم کے معراج کا مذاق اڑایا گیا اور اس کو ایک عجوسی ڈھکڑ نسل قرار دیا گیا ہے حالانکہ معراج جسمانی کا حقیقہ ایسا ہے جو نصوصِ قرآن و حدیث پر مبنی اور اہل سنت کا متفقہ ہے۔

تاریخینِ کرام کو معلوم ہو گا کہ اسلام کو بوز نام کرنے کے لئے عیسائی مشنریوں، آریہ پرچارکوں کا سب سے بڑا حربہ یہ ہے کہ انبیاءِ علیہم السلام کی پاکیزہ ہستیوں کو مختلف طریقوں سے مطعون کیا جائے۔ افسوس ہے کہ قرآن کے نام پر وہی دھپیرہ اب منکرینِ حدیث نے اختیار کر لیا ہے۔ چنانچہ خواجہ اختر صاحب نے بھی یہ ”خدمت“ سرانجام دی ہے جس میں انبیاءِ علیہم السلام کو بشمول رسولِ کریم صلی اللہ علیہ وسلم کو غیر معصوم ثابت کرنے کی ناکام کوشش کی ہے۔

خواجہ صاحب نے اس سلسلے میں چند آیات کا سہارا بھی لیا ہے۔

پہلی آیت خواجہ صاحب نے حضرت موسیٰ علیہ السلام کے متعلق پیش کی ہے **فَعَلَّمَهَا اِذَا وَاَنَّا مِنَ الصّٰلِحِيْنَ (الشعرا ۱۲)** دوسری بھی حضرت موسیٰ علیہ السلام کے بارے میں ہے **هٰذَا مِنْ عَمَلِ الشَّيْطٰنِ اِنَّ عَدُوَّكُمْ مُّبِيْنٌ (قصص ۲)** تیسری آیت سرورِ کائنات نبی کریم صلی اللہ علیہ وسلم کے متعلق ہے جس کا جناب نے ازراہِ دجل ترجمہ نہیں فرمایا **وَوَجَدَكَ ضَالًّا فَهَدٰى۔**

یسی ہی حضرت آدم علی نبینا وعلیہ الصلوٰۃ والسلام اور ابوالانبیاء جناب ابراہیم صلی اللہ علیہ وسلم پر نوازش فرمائی گئی ہے۔

آج کی صحبت میں ہمیں اس صحبت پر ایک سرسری نظر ڈالنا اور اس سلسلے میں حدیث کے انکار کے پردے میں انبیاء علیہم السلام پر حملے کو بڑے اس گروہ سے عامہ مسلمین کو باخبر کرنا ہے۔ مسئلہ عصمت انبیاء علیہم السلام کی انھیں نہ مختصر مقالہ میں ممکن ہے نہ اس وقت مقصود، علماء کرام شکر اللہ مساعیہم اس پر سیر حاصل مباحث فرما چکے ہیں۔ مثلاً کتاب الشفا فی حقوق المصطفیٰ قاضی عیاض الفصل للمحافظ ابن حزم عصمت انبیاء پر متوسط مقالہ از مولانا محمد حسین بٹاری مندرجہ رسالہ اشاعت السنۃ وغیرہ۔

منکرین حدیث کی یہ عادت قابل انہوس ہے کہ انبیاء پر بے جا حملہ کرنے کے لئے رائی بھرتو جیہ کو کوہ گران دکھانے کی کوشش کرتے ہیں۔ تصنیف مذکور میں بعض جگہ اپنا مطلب سیدھا کرنے کے لئے خواجہ صاحب نے لغت کے حوالجات بھی دیئے ہیں۔ ظاہر ہے کہ انہوں نے یہ بھی دیکھا ہو گا کہ الضالین ضال - ضلال سے اسم فاعل ہے اور اس کے عام معنی ہیں سیدھی راہ سے ہٹ جانا عمداً ہو یا سہواً (مفردات راغب) اور یہ ہدی کے مقابل پر ہے۔ اس لئے اس کے معنی یوں بھی کئے گئے ہیں سلوک طریق لایوصل الی المطلوب (تاج العروس) یعنی ایسی راہ پر چلنا جو مطلوب تک نہیں پہنچاتی۔ (سہواً یا عمداً) اخوان یوسف علیہ السلام نے اپنے باپ حضرت یعقوب علیہ السلام کے متعلق کہا کہ اِن اَبَانَا لَفِی ضَلَالٍ قَبِیْنٍ ہمارا باپ بڑی بھول میں ہے دوسری جگہ کہا تَاللّٰہِ اِنَّکَ لَفِی ضَلَالٍ اَقْدَمِیْنِ (واحد آپ اپنی پرانی بھول میں ہیں۔)

حضرت موسیٰ نے قتل عمداً نہیں کیا تھا۔ یہی حضرت موسیٰ علیہ السلام نے فرمایا کہ فَعَلَقْتَهَا اِذَا وَاَنَا مِنَ الضَّالِّیْنَ یعنی میں نے اسے اس حال میں کیا جب کہ میں بے خبروں میں تھا۔ یہاں ضال سے مراد ناواقف یا بے خبر کے ہیں۔ عرب جہل فلان الطريق و ضل الطريق ایک ہی معنی میں استعمال کرتے ہیں۔ تفسیر ابن جریر یعنی آپ نتیجہ سے بے خبر تھے کیونکہ آپ کا ارادہ قتل کرنے کا نہ تھا۔ بلکہ اسرائیلی کا بیچھا چھڑانے کے لئے مکارا کرتی طبی کو پرے ہٹانے کا تھا۔ جو خواہ خواہ پلٹا ہی چلا جاتا تھا۔

فوکزہ موسیٰ قفضی علیہ قال هذا پس موسیٰ نے اسے ایک مکارا اور اس کا کام تمام

مَنْ عَمِلَ الشَّيْطَانِ إِنَّهُ عَدُوٌّ مُضِلٌّ مُبِينٌ
 کر دیا کہ یہ شیطان کے عمل کی وجہ سے ہے وہ کھلا
 گمراہ کرنے والا دشمن ہے۔

آیت سے صاف ظاہر ہے کہ آپ کا ارادہ قتل کا نہیں تھا بلکہ قبطی حکومت کے نشے میں اسراہیل پر زیادتی کرتا جاتا تھا۔ جب کسی طرح بھی نہ مانا تو آخر مکار کراس کو پرے ہٹانا مقصود تھا۔ مگر وہ ایک مکہ بھی برداشت نہ کر سکا اور جنہم رسید ہو گیا۔ بائبل خروج ب میں یہ مفصل ذکر موجود ہے۔

نبی کریم صلی اللہ علیہ وسلم کی "ضلالت" کا مطلب ایسی مطلب آیت وَوَجَدَكَ ضَالًّا ذَهَبَ لِي كَأَنَّهُ عَيْرٌ مُّسْتَبَدٌّ لِّمَا سَبَقَ إِلَيْكَ مِنَ النَّبِيِّاتِ رَاغِبٌ فِي نَبْوَةٍ كِي طَرَفِ رَا سْتِهٖ نَهٗ پانے والا جو تجھے دی گئی مطلب یہ ہو کہ تجھے (طاب ہدایت) پایا تو ہدایت دی اور ضل الشئی کے معنی خفی و عاب ہیں یعنی وہ چیز مخفی ہو گئی اور غائب ہو گئی۔ ضل الماء فی اللبن۔ یعنی پانی دودھ میں غائب ہو گیا (لسان العرب) نبوت پیشتر یہ راستہ باطل غائب تھا۔ آنحضرت صلی اللہ علیہ وسلم کی طلب پر یہ راستہ دکھایا گیا۔

حضرت ابراہیم کی بت پرستی؛ چوتھا ثبوت خواجہ صاحب نے حضرت ابراہیم علیہ السلام کا دیا ہے کہ اسی طرح حضرت ابراہیم کی نسبت مذکور ہے کہ قوم تارہ پرست تھی۔ آپ نے بھی سورج چاند اور زہرہ کی پوجا کی لیکن جب نبوت عطا ہوئی تو فرمایا کہ لا احب الا فلین میں فانی ہستیوں کو بحیثیت معبود ناپسند کرتا ہوں۔

یہی حضرت ابراہیم علیہ السلام کو قبل از نبوت مشرک بت پرست بنانے کے لئے قرآن مجید پر بھی باخظ صاف کر دیا۔!

ہم ذیل میں بخوف طوالت صرف ترجمہ اور مختصر سی تشریح مولانا ابوالکلام آزاد کی ان آیات کے متعلق درج کرتے ہیں۔ سورۃ انعام ۹۶ میں آیات ۷۵، ۷۶ کے ذیل میں ملاحظہ فرماویں۔

مولانا ابوالکلام کی تشریح | مولانا فرماتے ہیں۔

"توحید الہی کی حجت جو حضرت ابراہیم علیہ السلام پر انفا کی گئی اور جو تمام رسولوں کی دعوت رہی ہے کہ حضرت ابراہیم کا ظہور ایک ایسے عہد اور ملک میں ہوا جو بابل اور نینوہ کی

لہ راغب لے ندایب اسلامیہ

عظیم الشان تو نہیں اجرام سماویہ کی پرستش میں مبتلا تھیں۔ اور شہر اور میں نہ رہا۔ چاند اور سورج کے مندر تھے۔ جہاں صبح و شام پرستاری کے لئے لوگ جمع ہوتے تھے۔ لیکن حضرت ابراہیم علیہ السلام کے قلب سلیم پر خدا پرستی کی صداقت کھول دی گئی۔ خدا نے ان پر اپنی بادشاہی اور کارفرمائی کے جلوے کچھ اس طرح روشن کر دیئے کہ جہل و غفلت کا کوئی پردہ بھی ان کی معرفت میں حاصل نہ ہو سکا۔ یہ حقیقت جب ان پر کھولی گئی تو علم و بصیرت کی کون سی حجت تھی جس نے ان کی راہنمائی کی۔ قرآن نے ایک ایسے پیرا یہ میں جو اس کی عجیب و غریب بلاغت کا مظہر ہے یہاں اس کا مرقع ہمارے سامنے کھینچ دیا ہے۔ جب شام ہوئی تو نہ رہا نمودار ہوئی اور اپنی ساری دستاویزوں کے ساتھ پردہ شب سے جھانکنے لگی حضرت ابراہیم نے اپنی قوم کا عقیدہ نقل کرتے ہوئے کہا۔

(۵۵) پھر (پھر) جب ایسا ہوا کہ اس پر رات کی اندھیری چھا گئی تو اس نے آسمان پر ایک ستارہ (چمکتا ہوا) دیکھا اس نے کہا ”یہ میرا پروردگار ہے“ رات سب لوگ اس کی پرستش کرتے ہیں، لیکن جب وہ ڈوب گیا تو کہا ”ہیں“ میں انہیں پسند نہیں کرتا جو ڈوب جانے والے ہیں یعنی طلوع و غروب ہوتے رہتے ہیں (۵۶) پھر جب ایسا ہوا کہ چاند چمکتا ہوا نکل آیا تو ابراہیم نے کہا ”یہ میرا پروردگار ہے“ لیکن جب وہ بھی ڈوب گیا تو کہا۔ اگر میرے پروردگار نے مجھے راہ نہ دکھادی ہوتی تو میں ضرور اسی گروہ میں سے ہو جاتا جو سیدھے راہ سے بھٹک گیا ہے۔ (۵۷) پھر جب صبح ہوئی اور سورج چمکتا ہوا طلوع ہوا تو ابراہیم نے کہا ”یہ میرا پروردگار ہے یہ سب سے بڑا ہے لیکن جب وہ بھی غروب ہو گیا تو اس نے کہا۔ اے میری قوم تم جو کچھ خدا کے ساتھ شریک ٹھہراتے ہو میں اس سے بیزار ہوں۔ یہی ترجمہ مولانا اشرف علی صاحب خانوی مرحوم نے کیا ہے کہ۔

”پھر جب رات کی تاریکی ان پر چھا گئی تو انہوں نے ایک ستارہ دیکھا تو آپ نے فرمایا کہ تمہارا رے زخم کے موافق یہ میرا رب ہے“

لطف یہ ہے کہ مگر بن حدیث کے لیڈر پر دین نے بھی ہذا دینی کے ترجمہ یہ میرا پروردگار

ہے؛ کے آگے علامت استفہامیہ لگائی ہوئی ہے۔ اور شرح میں لکھتے ہیں کہ حضرت ابراہیم نے فرمایا
”اچھا یہ ہے (بقول تمہارے) میرا پروردگار“

حضرت ابراہیم کا طریق مناظرہ | حقیقت یہ ہے کہ حضرت ابراہیم علیہ السلام کا مشرکین سے مناظرہ

طریق نہایت سنجیدہ - مؤثر اور معنی خیز ہوتا تھا۔ جو کہ بل فعلہ کبیرہم (بلیا) انی سقیم (بہت)
اور ہذا ادبی سے ظاہر ہو رہا ہے یعنی دلائل مضبوط اور ٹھوس ہونے کے علاوہ طنز یہ بھی ہوتے تھے

عصمت انبیاء پر قرآن کی شہادت | انجیب ہے کہ یہ لوگ احادیث کا مضحکہ اڑا رہے ہیں۔ اور

قرآن کو بظاہر حجت تسلیم کرتے ہیں مگر اس پر بھی غور و فکر نام کو نہیں۔ غور کرتے تو قرآن مجید سے ہی مسئلہ
عصمت انبیاء مل جاتا ہے۔ مثال کے طور پر جب امراۃ العزیز نے حضرت یوسف علیہ السلام کو درغلانا

چاہا۔ یعنی

وَلَقَدْ هَمَّتْ بِهِ وَهَمَّ بِهَا لَوْلَا
أَنْ دَابَّرَهَا نِذِيرٌ رَبِّهِ كَذَلِكَ يُصَوِّفُ
عَنْ السُّوءِ وَالْفَحْشَاءِ طِائِفَةٌ مِنْ
عِبَادِنَا الْخُلَاصِينَ۔ (۱۲)

یعنی امراۃ العزیز نے یوسف کا قصد کیا۔ اور یوسف
بھی اس کا قصد کرتا اگر وہ اپنے رب کی طرف سے
روشن دلیل نہ دیکھتا۔ یوں ہوا تاکہ ہم اس سے بدی اور
بے حیائی کو پھیر دیں۔ وہ ہمارے خالص بندوں میں سے

معلوم ہوا کہ اللہ تعالیٰ مخلصین کو کبائرمیں گرنے نہیں دیتا۔ چہ جائیکہ انبیاء علیہم السلام کو کہ وہ
فطرتاً معصوم ہوتے ہیں چنانچہ امراۃ العزیز نے بھی اس کا اقرار کیا کہ

وَلَقَدْ ارَادْتَهُ عَنْ نَفْسِي فَأَسْتَعَصَمَ

اور میں نے اسے اس کے ارادے سے پھیرنا چاہا
مگر یہ بچا رہا۔

اور آنحضرت صلی اللہ علیہ وسلم کی عصمت کے متعلق تو نص صریح لَيُعَصِّمُكَ مِنَ النَّاسِ مَوْجُوداً ہے

منکرین حدیث کا دلائل اور طریقہ | اگر کوئی ہندو آنحضرت صلی اللہ علیہ وسلم کی عصمت پر حملہ کرے تو
ہندو پاک کے مسلمان جائز اور بجاطور پر فوراً مشتعل ہو جاتے ہیں مگر منکرین حدیث کے اس انداز کا
کوئی ٹوٹس نہیں لیتا کہ بعض دفعہ تو بعض احادیث کو توڑ مڑ کر بظاہر بڑے حامی رسول ظاہر اپنے کو

۱۵ صحاح القرآن جلد سوم ص ۱۵ | مفصل بحث دیکھو خاکسار کے مضامین مندرجہ الامتصام مورخہ

۲۰ فروری اور ۲۱ جولائی ۱۹۵۶ء۔

کرتے ہیں کہ فلاں حدیث سے حضور کی عصمت پر دھبہ آتا ہے حالانکہ حدیث کا مطلب خود بگاڑا ہونا ہے۔ (جیسا کہ خاکسار نے اپنے متعدد مضامین میں ثابت کیا ہے جو "الاعتصام" میں شائع ہو چکے ہیں) اور دوسری طرف اپنا یہ حال ہے کہ نہ صرف دیگر انبیاء علیہم السلام بلکہ خود آنحضرت صلی اللہ علیہ وسلم کی ذات اقدس کو بھی محصوم ماننے کے لئے تیار نہیں۔ بلکہ بعض دفعہ ایسے شرمناک حملے کرتے ہیں کہ دیکھنے والا یہ امتیاز نہیں کر سکتا کہ کھنے والا کوئی آ کر یہ ہے یا نام نہاد مسلمان۔

اور پھر ان لوگوں کی عجیب حالت ہے کہ نہ مائیں تو قرآنی آیات متعلقہ معراج اور عصمت انبیاء کو بھی پس پشت ڈال دیں اور احادیث صحیحہ متعلقہ ارکان اسلامی میں منہ میخ نکالیں۔ جیسا کہ ہمارے خواجہ صاحب نے ایک صاحب کو خطاب کرتے ہوئے لکھا تھا کہ

قرآنی تفسیر کو مد نظر رکھتے ہوئے اگر..... صاحب تیسری نماز ثابت کر دیں تو ہم بھی جھک کر سلام کریں گے (مطلع اسلام اگست ۱۹۵۷ء صفحہ ۵۷)

مگر جب ماننے پر آئیں تو ایرانی خرافات تک درجہ پست و نجس دیں جو چاہے آپکا حسن کرشمہ ساز کرے (باقی)

حسن حسین مستم (عربی مع اردو)

رسول اللہ کی صحیح احادیث سے ثابت دس ماٹوں کا عیدیم النظیر مجموعہ!

مؤلف: علامہ محمد ابن جرزیؒ — مترجمہ: مولانا محمد عبدالعظیم درودی — یہ کتاب محمد رسول اللہ صلی اللہ علیہ وسلم کی جلالت و غلوت کی مناجات کا سب سے صحیح ترین و جامع مجموعہ ہے۔ ہر موقع و محل کی مناسبت سے جامع کلمات اس میں مرتب ہیں۔ صدیوں سے جملہ اطراف عالم اسلام میں اذکار و ادعیہ کا یہ مجموعہ خاص و عام میں مقبول اور طبقہ کا معمول ہے۔ اس کی منازل ایام پر تقسیم ہیں تاکہ ورد میں بھی سہولت رہے۔ عربی متن کے ساتھ ترجمہ اور پھر تشریحی فوائد نہایت دیدہ زیب صورت میں شائع کئے گئے ہیں۔ طباعت اعلیٰ جلد دیدہ زیب قیمت صرف ۸/- روپے

المکتبۃ السلفیۃ شیش محل روڈ۔ لاهور۔

۱۷ کیا خواجہ صاحب بتائیں گے کہ جھک کر سلام کرنا قرآن کی کون سی آیت میں ہے۔ ہاں! خواجہ صاحب کو معلوم ہونا چاہیے کہ قرآنی تفسیر کی رو سے ہم پاٹوں نمازیں ثابت کر سکتے ہیں۔ تشریف لائیے اور قرآنی اعجاز دیکھئے۔